

**Azərbaycan Respublikasının Təhsil Nazirliyi**  
**Mingəçevir Dövlət Universiteti**

"TƏSDİQ EDİRƏM"



Təlimat Mingəçevir Dövlət  
Universitetinin Elmi Şurasının 10  
iyul 2020-ci il tarixli (pr №13) 56  
nömrəli qərarına əsasən qəbul  
edilmişdir.

**Mingəçevir Dövlət Universitetində tələbələrin**  
**sərbəst işinin yerinə yetirilməsi haqqında**  
**TƏLİMAT**

1. "Mingəçevir Dövlət Universitetində tələbənin sərbəst işinin yerinə yetirilməsi haqqında Təlimat"ı Azərbaycan Respublikasının Nazirlər Kabinetinin 24.12.2013-cü il tarixli, 348 nömrəli qərarı ilə təsdiq edilmiş "Ali təhsil müəssisələrinin bakalavriat və magistratura səviyyələrində, əsas (baza ali) tibb təhsilində və Azərbaycan Milli Elmlər Akademiyasının magistratura səviyyəsində kredit sistemi ilə tədrisin təşkili Qaydaları"nın, Azərbaycan Respublikası Təhsil Nazirliyinin 11.09.2008-ci il tarixli, 1060 nömrəli əmri ilə təsdiq edilmiş "Kredit sistemi ilə təhsil alan tələbələrin biliyinin qiymətləndirilməsi haqqında Əsasnamə"nin, habelə təhsil qanunvericiliyinin qüvvədə olan digər normativ-hüquqi aktlarının (gələcəkdə ediləcək hər hansı əlavə və düzəlişlər nəzərə alınmaqla) tələblərinə uyğun tərtib edilmişdir.

2. Təlimat bütün ixtisas qrupları üzrə sərbəst işlərin hazırlanması zamanı təhsil prosesinə şamil edilir.

3. Tələbənin sərbəst işi ona verilən tapşırıqların sərbəst və müəllimin rəhbərliyi altında auditoriyadankənar qaydada yerinə yetirdiyi müstəqil işidir. Tələbənin sərbəst işi müvafiq semestr ərzində tədris olunan fənlərin məzmununa aid olmaqla təhsilənlər tərəfindən həmin fənnin daha dərinləndirilməsini, habelə təhsil proqramı üzrə müəyyən edilən müvafiq kompetensiyaların (ümummədəni və peşə) qazanılmasını təmin etmək məqsədilə həyata keçirilir. Müəyyən edilən sərbəst işlərin müvafiq təhsil proqramının təlim nəticələrinə (PTN) uyğunluğu nəzərə alınmalıdır.

3. Tələbənin sərbəst işi fənn müəlliminin təşkilati-metodik işinə daxildir. Müvafiq semestrin əvvəlində, dərslərin başlandıqı ilk tədris həftəsi ərzində hər bir fənn üzrə müəllim tərəfindən fənnin məzmununa uyğun olaraq 10 sərbəst iş tapşırığı müəyyənləşdirilir və bu barədə müvafiq ixtisas kafedrasına məlumat təqdim edilir.

4. Müəllimin rəhbərliyi ilə tələbənin sərbəst işlərinin mövzuları bir qayda olaraq fənnin tədrisindəki mürəkkəb məsələlərin həllinə, tədris prosesində qarşıya çıxan, mühazirə dərslərində və seminar məşğələlərində

az və ya qismən toxunulan zəruri problemlərin həllinə yönəlmiş tapşırıqlardan ibarət müəyyən edilir.

5. Tələbənin sərbəst iş mövzularının verilməsi və onların qəbul edilməsi prosesi müvafiq ixtisas kafedrası tərəfindən müzakirə edilərək rəsmiləşdirilir. Fakültə dekanlığı sərbəst işlərin qəbul edilməsinə ümumi nəzarəti təşkil edir.

6. Ayrı-ayrı fənlər üzrə tələbənin sərbəst işinə görə müəyyən edilən qiymətin maksimum həddi 10 baldır. Tələbənin sərbəst işinin hər biri ayrılıqda "1" balla qiymətləndirilir. Vaxtında təqdim edilməyən hər bir sərbəst işə görə "0" bal müəyyən edilir.

7. Tələbənin sərbəst işinin yoxlanılması və qəbulu bir qayda olaraq dərstdən kənar vaxtda həyata keçirilir. Qəbul edilmiş sərbəst işlərin qiymətləri hər semestr üzrə nəzəri təlim prosesinin sonuncu (15-ci) həftəsindən gec olmayaraq fənn jurnalının müvafiq bölməsində qeyd edilir. Fənn jurnalında sərbəst işlərin qiymətlərinin qeyd edilməsinə görə fənn müəllimi bilavasitə məsuliyyət daşıyır.

8. Fənnin məzmunundan və xüsusiyyətindən asılı olaraq tələbənin sərbəst işinin növü (şifahi, yazılı, test tapşırıqları, kuiz və s.) və forması (fərdi iş, qrup tapşırığı, komanda işi və s.) fənni tədris edən müəllim tərəfindən müəyyən edilir. Praktik yönümlü dərslər vizual, audi yaxud əl əməyi olaraq təqdim edilə bilər. Komanda və ya qrup işində tapşırıqların həlində iştirak edən tələbələrin hər birinin sərbəst işə görə maksimal balla qiymətləndirilmək imkanı nəzərə alınmalıdır.

9. Sərbəst iş mövzuları, onların hazırlanması, təqdimatı, qəbulu, qiymətləndirilməsi hər bir semestr üzrə birinci tədris həftəsində fənn müəllimi tərəfindən təhsilalanların nəzərinə çatdırılır və fənnin işçi tədris planında (Syllabusda) öz əksini tapır.